

معاف کرنے کے فضائل



مرتب

حضرت مولانا محمد عبدالعزیز غازی

خطیب لال مسجد اسلام آباد



قرآن و احادیث میں معاف کرنے کے بہت ہی فضائل ہیں۔ آپ ﷺ اور صحابہ کرام رضوان اللہ اجمعین اور اکابرین نے بڑے بڑے ظالموں کو معاف کیا ہمیں چاہیے کہ ہم ان کے نقشہ قدم پر چلتے ہوئے معاف کرنے کا جذبہ پیدا کریں اس امید پر کہ قیامت میں اللہ تبارک و تعالیٰ اس معاف کرنے کی برکت سے ہمیں معاف فرمادیں گے۔

ارشاد باری تعالیٰ ہے!

(۱) وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمُوتُ
وَالْأَرْضُ أُعِدَّتْ لِلْمُتَّقِينَ ۝ الَّذِينَ يُنْفِقُونَ فِي السَّرَّاءِ وَالضَّرَّاءِ
وَالْكُظُمِينَ الْغَيْظِ وَالْعَافِينَ عَنِ النَّاسِ وَاللَّهُ يُحِبُّ
الْمُحْسِنِينَ ۝

ترجمہ: ”بڑھو اپنے رب کی مغفرت کی طرف اور جنت کی طرف جسکی
چوڑائی آسمان اور زمین کے برابر ہے متقین کیلئے تیار کی گئی وہ لوگ جو خرچ
کرتے ہیں کثادگی اور تنگی میں اور غصہ کو پی جاتے ہیں اور لوگوں کو معاف
کرتے ہیں اور اللہ تبارک و تعالیٰ احسان کرنے والوں کو پسند کرتا ہے۔“

(۲) وَلَمَن صَبَرَ وَغَفَرَ إِنَّ ذَٰلِكَ لَمِنْ عَزْمِ الْأُمُورِ ۝

ترجمہ: ”جو صبر کرے اور معاف کرے بیشک یہ کام ہمت کے کاموں میں
سے ہیں“

(۳) فَمَنْ عَفَا وَأَصْلَحَ فَأَجْرُهُ عَلَى اللَّهِ إِنَّهُ لَا يُحِبُّ الظَّالِمِينَ ۝

ترجمہ: ”جس نے معاف کیا اور صلح کی تو اس کا اجر اللہ تبارک و تعالیٰ کے

ذمے ہے“

فائدہ: ان آیات سے معلوم ہوتا ہے معاف کرنے کے بہت سے فضائل ہیں جنت کے اعلیٰ درجات معاف کرنے والوں کے لئے ہیں اور معاف کرنے والوں کا اجر اللہ کے ذمے ہے اسلئے لوگوں کی کڑوی کیلی برداشت کریں اور رات کو سب کو معاف کر کے سوئیں بہت سکون میں رہیں گے جو معاف نہیں کرتے وہ ہر وقت جلتے کڑھتے رہتے ہیں۔ اس کے بعد چند احادیث معاف کرنے پر بیان کی جاتی ہیں اسکو یاد کریں اور لوگوں میں بیان کریں کیونکہ آج کل معاف کرنے اور برداشت کرنے کا بہت فقدان پایا جاتا ہے۔

(۱) عَنْ عَلِيٍّ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: أَلَا أُذَلِّكَ عَلَى أَكْرَمِ أَخْلَاقِ الدُّنْيَا وَالْآخِرَةِ؟ أَنْ تَصِلَ مَنْ قَطَعَكَ، وَتُعْطِيَ مَنْ حَرَمَكَ، وَأَنْ تَعْفُو عَمَّنْ ظَلَمَكَ، رواه الطبرانی

ترجمہ: ”حضرت علیؑ نے فرمایا کیا تمہیں بتلاؤں دنیا اور آخرت کے اعتبار سے سب سے بہترین اخلاق کے بارے میں وہ یہ ہے کہ تم اس سے

جوڑو جو تم سے قطع تعلقی کرتا ہے اور اس کو عطا کرو جو تمہیں محروم رکھتا ہے
اور اسے معاف کرو جو تم پر ظلم کرتا ہے“

فائدہ: اس حدیث مبارکہ سے یہ بات معلوم ہوتی ہے کہ بہترین اخلاق اس
انسان کا ہے جو ہر ایک کے ساتھ صلہ رحمی کرنے والا ہو چاہے دوسرے لوگ اسکے
ساتھ قطع تعلقی کریں اور دوسروں کو عطا کرنے والا ہو چاہے دوسرے اسے کچھ بھی نہ
دیں اور ظلم کرنے والوں کو معاف کرنے والا ہو۔

(۲) عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ ”ثَلَاثٌ مَنْ كُنَّ فِيهِ حَاسِبَهُ اللَّهُ حِسَاباً
يَسِيراً، وَأَدْخَلَهُ الْجَنَّةَ بِرَحْمَتِهِ. قَالُوا: مَا هِيَ يَا رَسُولَ اللَّهِ؟
بِأَبِي أَنْتَ وَأُمِّي، أَنْ تُعْطِيَ مَنْ حَرَمَكَ، وَتَصِلَ مَنْ
قَطَعَكَ. وَتَعْفُوَ عَمَّنْ ظَلَمَكَ فَإِذَا فَعَلْتَ ذَلِكَ تَدْخُلُ
الْجَنَّةَ“۔ رواه البزار والطبرانی،

ترجمہ: ”حضرت ابو ہریرہ سے روایت ہے کہ حضور ﷺ نے فرمایا، جس میں
تین باتیں ہوں گی اللہ تبارک و تعالیٰ اس کا حساب آسان لینے اور جنت

میں اسکو اپنی رحمت سے داخل کریں گے صحابہ نے عرض کیا یا رسول اللہ ﷺ وہ کون سے اعمال ہیں آپ پر ہمارے ماں باپ قربان ہوں تو آپ نے فرمایا تم اُسے عطا کرو جو تمہیں محروم رکھتا ہے اور تم جوڑو انکے ساتھ جو تم سے قطع تعلق کرتا ہے اور تم معاف کرو اسے جو تم پر ظلم کرتا ہے پس اگر تم نے یہ کام کیے تو جنت میں داخل ہو جاؤ گے۔

(۳) عَنْ أَبِي بِنِ كَعْبٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ سَرَّهُ أَنْ يُشْرَفَ لَهُ الْبُيُوتُ، وَتُرْفَعَ لَهُ الدَّرَجَاتُ، فَلْيُعْفُ عَمَّنْ ظَلَمَهُ، وَيُعْطِ مَنْ حَرَمَهُ وَيَصِلْ مَنْ قَطَعَهُ» رواه الحاكم

ترجمہ: ”حضرت ابی بن کعب رضی اللہ عنہ سے روایت ہے کہ حضور ﷺ نے فرمایا جسے یہ بات اچھی لگتی ہے کہ جنت میں اسکے لیے بالا خانے بنائے جائیں اور اسکے درجات بلند کیے جائیں پس اسے چاہیے کہ معاف کرے جو اس پر ظلم کرے اور عطا کرے اس کو جو اسکو محروم رکھے اور صلہ رحمی کرے اسکے ساتھ جو قطع تعلق کرے۔“

(۴) عَنْ عُبَادَةَ بْنِ الصَّامِتِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِلَّا أَذْلُكُمْ عَلَى مَا يَرْفَعُ اللَّهُ بِهِ السَّدْرَ جَاتِ؟ قَالُوا: نَعَمْ يَا رَسُولَ اللَّهِ، قَالَ: تَحْلُمُ عَلَى مَنْ جَهَلَ عَلَيْكَ، وَتَغْفُو عَمَّنْ ظَلَمَكَ، وَتُعْطِي مَنْ حَرَمَكَ، وَتَصِلُ مَنْ قَطَعَكَ." رواه البزار والطبرانی.

ترجمہ: حضرت عبادہ ابن صامت رضی اللہ تعالیٰ عنہ سے روایت ہے کہ آپ ﷺ نے فرمایا کیا تمہیں نہ بتلاؤں وہ چیز جس کے ذریعے اللہ تبارک و تعالیٰ درجات کو بلند فرماتے ہیں صحابہ نے عرض کیا یا رسول اللہ ضرور بتلائیں تو آپ ﷺ نے فرمایا کہ بردباری کا معاملہ کرو جو تم پر جہالت کرے اور معاف کرو اس کو جو تم پر ظلم کرے اور عطا کرو اس کو جو تم کو محروم کرے اور صلہ رجمی کرو اس سے جو تم سے قطع تعلق کرے۔

(۵) عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: "إِزْحَمُوا تُرْحَمُوا. وَاعْفُوا يُغْفَرَ لَكُمْ." رواه احمد.

ترجمہ: ”حضرت عبداللہ بن عمرو بن العاص سے روایت ہے کہ آپ ﷺ نے فرمایا کہ تم کرو تم پر رحم کیا جائے گا اور تم معاف کرو تمہیں معاف کیا جائے گا۔“

(۶) عَنْ جَرِيرِ بْنِ عَبْدِ اللَّهِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”مَنْ لَا يَرْحَمُ النَّاسَ لَا يَرْحَمُهُ اللَّهُ، وَمَنْ لَا يُغْفِرُ لَا يُغْفَرُ لَهُ.“

ترجمہ: ”حضرت جریر بن عبداللہ رضی اللہ عنہ سے روایت ہے حضور ﷺ نے فرمایا جو لوگوں پر رحم نہیں کرتا اللہ تبارک و تعالیٰ اس پر رحم نہیں کرتے اور جو لوگوں کو معاف نہیں کرتا تو اسے معاف نہیں کیا جاتا۔“

(۷) وَعَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: ”إِذَا وَقَفَ الْعِبَادُ لِلْحِسَابِ جَاءَ قَوْمٌ وَاصِعِي سُيُوفِهِمْ عَلَى رِقَابِهِمْ تَقْطُرُ دَمًا، فَأَزْدَحَمُوا عَلَى بَابِ الْجَنَّةِ، فَقِيلَ: مَنْ هَؤُلَاءِ؟ قِيلَ الشُّهَدَاءُ كَانُوا أَحْيَاءَ مَرُزُوقِينَ، ثُمَّ نَادَى مُنَادٍ: لِيَقُمْ مَنْ أَجْرُهُ عَلَى اللَّهِ، فَلِيَدْخُلِ الْجَنَّةَ، ثُمَّ

نَادَى الثَّانِيَةَ: لِيَقُمْ مَنْ أَجْرُهُ عَلَى اللَّهِ فَلْيَدْخُلِ الْجَنَّةَ، قَالَ وَمَنْ ذَا الَّذِي أَجْرُهُ عَلَى اللَّهِ؟ قَالَ الْعَافُونَ عَنِ النَّاسِ، رواه الطبرنى،

ترجمہ: ”حضرت انس بن مالک رضی اللہ عنہ سے روایت ہے کہ جب لوگ حساب کے لیے کھڑے ہوئے تو ایک قوم آئے گی جنہوں نے اپنی تلواروں کو اپنی گردنوں پر رکھا ہوا ہوگا اور ان سے خون بہہ رہا ہوگا اور تیزی کے ساتھ جنت کے دروازوں کی طرف جائیں گے پوچھا جائے گا یہ کون لوگ ہیں کہا جائے گا یہ شہداء ہیں جو زندہ تھے انہیں رزق دیا جاتا تھا پھر ایک آواز لگانے والا آواز لگائے گا کہ وہ لوگ کھڑے ہو جائیں جن کا اجر اللہ کے ذمے ہے پس وہ جنت میں داخل ہو جائیں۔ پھر دوبارہ آواز لگائے گا وہ لوگ کھڑے ہو جائیں جن کا اجر اللہ کے ذمے ہے پس وہ جنت میں داخل ہو جائیں پوچھا جائے گا وہ کون لوگ ہیں جن کا اجر اللہ کے ذمے ہے تو کہا جائے گا کہ وہ لوگ جو لوگوں کو معاف کرتے تھے۔“

(۸) عَنْ أَبِي كَبْشَةَ الْأَنْمَارِيِّ رَضِيَ اللَّهُ عَنْهُ أَنَّهُ سَمِعَ رَسُولَ

اللَّهُ صَلَّى اللَّهُ عَلَيْهِ وَسَلَّمَ يَقُولُ: "ثَلَاثٌ أُقْسِمُ عَلَيْهِنَّ،
وَأُحَدِّثُكُمْ حَدِيثًا فَاحْفَظُوهُ قَالَ: "مَا نَقَصَ مَالُ عَبْدٍ مِنْ صَدَقَةٍ، وَلَا ظَلَمَ عَبْدٌ عَنْ مَظْلَمَةٍ صَبَرَ عَلَيْهَا إِلَّا زَادَهُ اللَّهُ بِهَا عِزًّا،
فَاعْفُوا يُعِزَّكُمْ اللَّهُ وَلَا فَتَحَ عَبْدٌ بَابَ مَسْأَلَةٍ إِلَّا فَتَحَ اللَّهُ عَلَيْهِ بَابَ فَقْرٍ،

ترجمہ: حضرت ابو کبشہ انماری رضی اللہ عنہ سے روایت ہے کہ انہوں نے حضور ﷺ سے سنا حضور ﷺ نے فرمایا کہ تین باتوں پر میں قسم کھاتا ہوں اور تمہیں ایک حدیث بیان کرتا ہوں جسے تم یاد رکھو آپ نے فرمایا کسی انسان کا مال صدقہ سے کم نہیں ہوتا اور کسی انسان پر ظلم کیا گیا اور وہ اس پر صبر کرتا ہے تو اللہ اس سے اسکی عزت کو بڑھائیں گے پس لوگوں کو معاف کرو اللہ تعالیٰ تمہیں عزت دے گا اور کوئی انسان مانگنے کا دروازہ نہیں کھولے گا مگر یہ ہے کہ اللہ تعالیٰ اس پر فقر کا کھولیں گے۔“

(۹) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ: "مَنْ أُصِيبَ بِشَيْءٍ فِي جَسَدِهِ فَتَرَكَهُ لِلَّهِ عَزَّ وَجَلَّ كَانَ كَفَّارَةً لَهُ." رواه

احمد،

ترجمہ: ”حضرت ﷺ نے فرمایا کہ جس انسان کو اسکے جسم پر کوئی تکلیف پہنچائی گئی اور وہ اللہ تبارک و تعالیٰ کی رضا کی خاطر بدلہ نہیں لیتا تو یہ عمل اسکے گناہوں کے کفارے کا باعث بنے گا۔“

(۱۰) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”ثَلَاثٌ مَنْ جَاءَ بِهِنَّ مَعَ إِيْمَانٍ دَخَلَ أَيُّ أَبْوَابِ الْجَنَّةِ شَاءَ، وَزَوْجٌ مِنَ الْحُورِ الْعِينِ كَمْ شَاءَ: ”مَنْ أَدَّى دَيْنًا خَفِيًّا، وَعَفَا عَنْ قَاتِلِهِ وَقَرَأَ فِي كُلِّ صَلَاةٍ مَكْتُوبَةٍ عَشْرَ مَرَّاتٍ: قُلْ هُوَ اللَّهُ أَحَدٌ، رَوَاهُ الطَّبْرَانِيُّ .

ترجمہ: ”حضرت ﷺ نے فرمایا کہ تین باتوں کو جو ایمان کے ساتھ لائے گا تو وہ انسان جنت کے جس دروازے سے چاہے داخل ہو جائے اور جتنی حوروں سے چاہے شادی کر لے جو انسان قرض دیے تو خاموشی سے دے اور قاتل کو معاف کر دے اور ہر فرض نماز کے بعد (۱۰) مرتبہ قل هو الله احد پڑھے۔

(۱۱) عَنْ وَائِلَةَ بْنِ الْأَسْقَعِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا تَظْهَرِ الشَّمَاتَةَ لِأَخِيكَ، فَيَرْحَمَهُ اللَّهُ وَيَتَّبِعِكَ." رواه الترمذی

ترجمہ: ”حضرت وائلہ بن اسقع رضی اللہ عنہ سے روایت ہے کہ مت ظاہر کر خوشی اپنے بھائی کی مصیبت پر کہ اللہ تعالیٰ اس پر رحم کر دے اور تجھے مبتلا کر دے“

(۱۲) عَنْ مَعَاذِ بْنِ جَبَلٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ عَيَّرَ أَخَاهُ بِذَنْبٍ لَمْ يَمُتْ حَتَّى يَعْلَمَهُ . قَالَ أَحْمَدُ قَالُوا : مِنْ ذَنْبٍ تَابَ مِنْهُ." رواه الترمذی

ترجمہ: ”حضرت معاذ بن جبل رضی اللہ عنہ سے روایت ہے کہ جو اپنے بھائی کو کسی ایسے گناہ پر جس سے وہ توبہ تائب ہو چکا ہو عیب لگاتا ہے تو اس کو موت نہیں آتی مگر یہ کہ وہ خود اس عیب میں مبتلا ہو چکا ہوتا ہے

فائدہ: ان تمام احادیث سے معاف کرنے کے بڑے فضائل معلوم ہوتے ہیں اس لیے کہ زندگی میں لوگوں کی طرف سے انسان کو بہت ہی مصائب کا سامنا کرنا پڑتا

ہے اپنے عزیز واقارب اور دیگر لوگ بہت سارے معاملات میں بہت ہی ستاتے ہیں ایسے ہی بہت سارے لوگوں سے انسان کام لیتا ہے اور ملازمین سے کام لیتا ہے وہ ستاتے ہیں کام صحیح نہیں کرتے اس کا ایک طریقہ تو یہ ہے کہ ہر ایک کے ساتھ انسان لڑے جھگڑے اور آج دنیا میں بہت سارے لوگ اسی کو دانائی اور سمجھداری سے تعبیر کرتے ہیں حالانکہ ایسا نہیں کائنات کے سب سے عظیم ترین انسان محمد عربی ﷺ کی زندگی ساری انسانیت کے لیے بہترین نمونہ اور بہترین آئیڈیل ہے آپ نے اپنوں اور غیروں سب کو معاف کیا اور معاف کرنے کے بڑے عجیب و غریب فضائل بتائے اس لیے ہمیں چاہیے کہ ہم معاف کرنے کا حوصلہ پیدا کریں روزانہ گھروں میں بیوی بچوں اور شوہر اور خاندان کے لوگوں سے ایسی باتیں ہوتی ہیں جو طبیعت کو ناگوار گزرتی ہیں اور انسان کا دل چاہتا ہے کہ انہیں خوب ڈانٹے اور خوب برا بھلا کہے لیکن ہمیں چاہیے کہ ہم انہیں معاف کریں اور برداشت کریں اللہ تبارک و تعالیٰ کا ارشاد گرامی ہے۔

”وَلَمَنْ صَبَرَ وَغَفَرَ إِنَّ ذَٰلِكَ لَمِنْ الْأُمُورِ ۝“

ترجمہ: جو صبر کرے اور معاف کرے تو یہ ہمت کے کاموں میں سے ہے۔

بعض لوگ یہ کہتے ہیں کہ ہم یہ ڈانٹ ڈپٹ اور برا بھلا اصلاح کی خاطر کر رہے ہیں تو انتہائی دردمندانہ گزارش ہے کہ حتی الامکان کوشش کریں کہ پیار و محبت کے انداز میں سب کو سمجھائیں گالی گلوچ اور سخت انداز میں گفتگو یہ اسلام کا طریقہ نہیں اور کوشش یہ کریں کہ جسکی اصلاح کرنی ہو اس کو علیحدہ بلا کر پیار سے سمجھائیں ہاں اگر بار بار پیار سے سمجھانے کے باوجود وہ نہیں سمجھ رہا تو پھر شرعاً کچھ سختی کرنے کی اجازت ہے۔

ایک بھیانک سوچ

آج یہ سوچ عمومی طور پر پائی جاتی ہے کہ جس کسی نے ظلم کیا فوراً بدلہ لیا جائے اور اسی کو ہمت کا کام سمجھا جاتا ہے کوئی واقعہ ہو جائے تو پورا خاندان بدلہ لینے پر اتر آتا ہے بدلہ نہ لینے والوں پر طرح طرح کی آوازیں کسی جاتی ہیں طعنے دیے جاتے ہیں اور انہیں آمادہ کیا جاتا ہے کہ وہ بدلہ لیں اور بعض اوقات ان طعن و تشنیع سے قتل و غارت گری کے بڑے بڑے واقعات جنم لیتے ہیں اور خاندان کے خاندان تباہ ہو جاتے ہیں اس لیے معاف کرنے کا جذبہ پیدا کیجئے اور رات کو سوتے وقت سب کو معاف کر کے سوئیں امام غزالیؒ فرماتے ہیں صبر کا اعلیٰ درجہ یہ ہے کہ جس کی بات سے

تکلیف پہنچے اس کو یہ بھی مت کہو کہ تمہاری فلاں بات سے مجھے دکھ پہنچا۔ اللہ تبارک و تعالیٰ ہم سب کو معاف کرنے کے جذبے عطا فرمائے۔ اور تمام دکھوں تکلیفوں میں صبر کرنے کی توفیق نصیب فرمائے۔

إِنَّمَا يُؤَقِّي الصَّابِرُونَ أَجْرَهُمْ بِغَيْرِ حِسَابٍ

بے شک صبر کرنے والوں کے لیے بے حساب اجر ہے

.....☆☆.....

محمد طیب سیرین ۱۲ جمادی الثانی ۱۴۳۳ھ